



4622CH02

باب 2

## تنوع اور تفریق

### (Diversity and Discrimination)

پچھلے باب میں آب تنوع کے مفہوم پر بات چیت کرچکے ہیں۔ کبھی کبھی ان لوگوں کو، جو دوسروں سے مختلف ہوتے ہیں، انہیں تنگ کیا جاتا ہے، ان کا مذاق اڑایا جاتا ہے اور انہیں کسی مخصوص کام یا گروپ میں شامل نہیں کیا جاتا۔ جب ہمارے دوست یا دیگر لوگ ہمارے ساتھ اس قسم کا سلوک کرتے ہیں تو ہمیں چوٹ پہنچتی ہے، غصہ آتا ہے اور ہم بے بس اور افسردہ ہو جاتے ہیں۔ کیا آپ کو کبھی ایسی حیرت ہوئی ہے کہ ایسا کیوں ہوتا ہے؟

اس باب میں ہم یہ جاننے کی کوشش کریں گے کہ اس طرح کے محرکات کا اس سماج سے کیا ربط ہے جس میں ہم رہتے ہیں۔ ہم اس پر بھی غور کریں گے کہ ہمارے ارد گرد پائی جانے والی نابرابریوں سے ان کا کیا رشتہ ہے۔



### اختلاف اور تعصب

دنیا میں آٹھ بڑے مذاہب ہیں ان میں سے ہر ایک کے ماننے والے ہیں۔ ہمارے ملک میں 1600 زبانیں ایسی ہیں جو لوگوں کی مادری زبان ہیں۔ اور ایک سو سے زیادہ قسم کے رقص ہیں۔

تاہم اس تنوع کی ہمیشہ پذیرائی نہیں کی جاتی۔ ہم ان لوگوں کے درمیان خود کو زیادہ محفوظ محسوس کرتے ہیں جن کی شکلیں، لباس اور بات چیت کا طریقہ اور زبان ہم سے ملتی جلتی ہیں اور جو ہماری طرح سوچتے ہیں۔

ایسی کئی باتیں ہیں جو ہمیں ویسا بناتی ہیں جیسے ہم ہیں۔ مثلاً ہم کس طرح رہتے ہیں، کون سی زبان بولتے ہیں، کیا کھاتے ہیں اور کیا پہنتے ہیں؟ کون سے کھیل کھیلتے ہیں اور کن موقعوں پر ہم خوشیاں مناتے ہیں؟ ہماری جائے رہائش کے جغرافیہ اور تاریخ کا اثر ان سب باتوں پر پڑتا ہے۔ اگر آپ مندرجہ ذیل بیان کو سرسری طور پر بھی پڑھیں تو آپ کو ہندوستان کے مختلف یا متنوع ہونے کا ایک اندازہ ہو جائے گا۔



شہروں میں رہنے والے خاندان ایک دوسرے کے ساتھ بہت کم وقت گزارتے ہیں۔

شہروں کے لوگ صرف روپے پیسے کی پرواہ کرتے ہیں، انسانوں کی نہیں۔

شہری زندگی مہنگی ہوتی ہے۔ لوگوں کی آمدنی کا ایک بڑا حصہ مکان کے کرائے اور آمدورفت پر خرچ ہو جاتا ہے۔

شہر کے لوگوں پر بھروسہ نہیں کیا جاسکتا۔ وہ عیار اور بدعنوان ہوتے ہیں۔

مندرجہ بالا بیانات کے مطابق دیہاتی لوگ گندے، جاہل اور توہم پرست ہوتے ہیں اور شہری لوگ پیسے کے غلام، کاہل اور عیار۔ جب کچھ لوگوں کے بارے میں ہماری رائے ہمیشہ منفی ہوتی ہے، جیسا کہ مندرجہ بالا بیانات میں کہا گیا ہے اور لوگوں کو کاہل، چالاک، عیار اور کنجوس ظاہر کیا گیا ہے تو ایسی صورت میں یہ باتیں ان لوگوں کے خلاف ہمارے تعصبات بن جاتی ہیں۔

تعصب کا مطلب ہے دوسروں کو منفی انداز میں دیکھنا یا سمجھنا یا انہیں کم تر سمجھنا۔ جب ہم یہ سوچنے لگتے ہیں کہ ایک مخصوص طریقہ ہی بہترین ہے اور صرف یہی کام کرنے کا صحیح انداز ہے تو ہم اکثر دوسروں کی عزت کرنا چھوڑ دیتے ہیں۔ ہو سکتا ہے وہ لوگ کاموں کے کسی مختلف طریقے کو پسند کرتے ہوں۔ مثال کے طور پر اگر ہم سوچیں کہ انگریزی ہی سب سے اچھی زبان ہے اور دوسری زبانیں اہمیت نہیں رکھتیں تو اس کے معنی ہوں گے کہ ہم دوسری زبانوں کے

کبھی کبھی جب ہم اپنے سے الگ اور مختلف لوگوں سے ملتے ہیں تو ہو سکتا ہے کہ وہ ہمیں غیر مانوس اور عجیب و غریب لگیں۔ بعض اوقات ہو سکتا ہے کہ ان کے مختلف یا جدا ہونے کے اسباب ہماری سمجھ میں نہ آئیں۔ لوگ اپنے سے الگ طرح کے انسانوں کے بارے میں کچھ خاص قسم کا رویہ اور رائے بھی بنا لیتے ہیں۔

ذیل میں شہری اور دیہی علاقوں میں رہنے والے لوگوں کے بارے میں کچھ بیانات ہیں۔ آپ ان میں سے جن بیانات سے متفق ہیں ان پر صحیح کا نشان (✓) لگائیے۔

دیہی لوگوں کے بارے میں (On Rural People)

ہندوستانیوں کی کل تعداد کے 50% لوگ گاؤں میں رہتے ہیں۔

گاؤں کے لوگ اپنی صحت کی پرواہ نہیں کرتے۔ وہ توہمات کا شکار ہوتے ہیں۔

گاؤں کے لوگ پسماندہ ہیں اور جدید زراعتی ٹکنالوجی کا استعمال پسند نہیں کرتے۔

فصلوں کی کٹائی اور بوائی کے سب سے مصروف زمانے میں وہ کھیتوں میں بارہ سے چودہ گھنٹے کام کرتے ہیں۔

انھیں کام کی تلاش کے لیے شہروں کا رخ کرنے پر مجبور کیا جاتا ہے۔

شہری لوگوں کے بارے میں (On Urban People)

شہری زندگی آسان ہے۔ یہاں کے لوگ بے کار اور سست ہوتے ہیں۔



ہے، اس کے بارے میں سوچنا کیا؟ آئیے دیکھتے ہیں کہ کیا واقعی یہی بات ہے۔

اگر ہم اس بیان کو لیں کہ ”وہ روتے نہیں ہیں“ تو آپ دیکھیں گے یہ خاصیت عام طور پر لڑکوں اور مردوں سے منسوب ہوتی ہے۔ جب لڑکے بچپن اور کم عمری میں گر جاتے ہیں اور انہیں چوٹ لگ جاتی ہے تو گھر کے لوگ انہیں ”مت روت لڑکے ہو“ کہہ کر تسلی دیتے ہیں اور کہتے ہیں کہ ”لڑکے بہادر ہوتے ہیں بیٹے! وہ رویا نہیں کرتے۔ جوں جوں بچے بڑے ہوتے ہیں انہیں یقین ہونے لگتا ہے کہ لڑکوں کو رونا نہیں چاہیے۔ نتیجہ یہ ہوتا ہے کہ اگر کسی لڑکے کو رونا آتا بھی ہے تو وہ خود کو رونے سے روک لیتا ہے۔ وہ یہ بھی مانتا ہے کہ رونا کمزوری کی نشانی ہے۔ لہذا اس وقت بھی جب لڑکے اور لڑکیاں خاص طور پر کبھی کبھی غصے یا تکلیف کی صورتحال میں مبتلا ہونے پر بھی رونا چاہیں تب بھی بڑے لڑکے خود کو رونے سے روکنا سیکھتے ہیں۔ اگر کوئی بڑا لڑکا روتا ہے تو اسے احساس ہو جاتا ہے کہ دوسرے لوگ یا تو اسے چڑائیں گے یا اس کا مذاق اڑائیں گے۔ اس لیے دوسروں کے سامنے وہ خود کو ایسا کرنے سے روکتا ہے۔

’لڑکے تو ایسے ہی ہوتے ہیں‘ اور ’لڑکیاں ایسی ہی ہوتی ہیں‘ اس قسم کے بیانات ہم متواتر سنتے رہتے ہیں اور بغیر سوچے سمجھے ان کو مان لیتے ہیں۔ ہم یہ یقین کرنے لگتے ہیں کہ ہم میں سے ہر ایک کو اسی کے مطابق کرنا چاہیے۔ ہم سبھی لڑکوں اور لڑکیوں کی ایسی شبیہ ذہن میں بٹھا لیتے ہیں جسے سماج ہمارے اردگرد تخلیق کرتا ہے۔

بارے میں منفی طور پر سوچتے ہیں یا انہیں منفی انداز میں دیکھتے ہیں۔ اس کا نتیجہ یہ ہو سکتا ہے کہ ہم انگریزی کے علاوہ دوسری زبانیں بولنے والوں کا احترام کرنا ہی چھوڑ دیں۔ ہم بہت سی باتوں میں متعصب ہو سکتے ہیں مثلاً لوگوں کے مذہبی اعتقادات، جلد کا رنگ، ان کا دیس، ان کے تلفظ یا بولنے کا انداز یا ان کا لباس وغیرہ۔ اکثر دوسروں کے بارے میں ہمارا ایک طرفہ رویہ اور خیالات اتنے شدید ہوتے ہیں کہ ہم ان سے دوستی تک کرنا نہیں چاہتے۔ کبھی کبھی ہم ایسی حرکتیں بھی کر سکتے ہیں جن سے ان کو تکلیف پہنچے۔

ایک بار پھر ہندوستان کی شہری اور دیہاتی زندگی کے بارے میں اوپر لکھے ان بیانات پر نظر ڈالیے جن کو آپ صحیح اور سچ مانتے ہیں۔ کیا دیہی یا شہری لوگوں کی جانب آپ کا رویہ متعصبانہ ہے؟ معلوم کیجیے کہ کیا دوسرے لوگ آپ سے متفق ہیں؟ اور ان وجوہات پر آپس میں بحث کیجیے کہ لوگ کیوں اس طرح کے تعصبات میں مبتلا ہوتے ہیں۔ کیا آپ چند تعصبات بتا سکتے ہیں جو آپ نے اپنے اردگرد دیکھے ہیں؟ ان کا لوگوں کے ایک دوسرے کے ساتھ سلوک کرنے پر کس طرح اثر پڑتا ہے؟

## بندھے ٹکے تصورات قائم کرنا

### (Creating Stereotypes)

ہم سب صنفی فرق سے واقف ہیں۔ ایک لڑکا یا لڑکی ہونے کا کیا مطلب ہے؟ آپ میں سے بہت سے کہیں گے کہ ”ہم لڑکا یا لڑکی کی حیثیت سے پیدا ہوئے ہیں۔ یہ قدرت کا کام



ہم جب لوگوں کو ایک خاص قسم کی شبیہ سے مخصوص کر دیتے ہیں تو اس کا مطلب ہے ہم نے ان پر ٹھہر لگا دیا ہے۔ جب لوگ یہ کہتے ہیں کہ کسی خاص ملک، مذہب، جنس، نسل یا معاشی پس منظر کے لوگ ”کنجوس“، ”کابل“،



کچھ دوسرے بیانات پر نظر ڈالیے، جیسے ”وہ شریف اور نرم مزاج ہوتے/ ہوتی ہیں“ یا ”وہ تمیز دار ہوتے/ ہوتی ہیں“ اور اس پر بحث کیجیے۔ ان بیانات کا اطلاق لڑکیوں پر کیسے کیا جاتا ہے۔ سوال یہ ہے کہ کیا لڑکیوں میں یہ خصوصیات پیدائشی ہوتی ہیں یا وہ بعد میں دوسروں سے سیکھتی ہیں؟ نرم طبیعت اور شریف مزاج نہ رکھنے والی لڑکیوں اور چنچل اور تیز لڑکیوں کے بارے میں آپ کیا سوچتے ہیں؟

درج ذیل بیانات کو دیئے ہوئے دو حصوں میں ترتیب دیجیے۔ آپ کے خیال میں جو جس سیشن کے لیے موزوں ہو اس کو اسی میں لکھیے:-

وہ تمیز دار ہوتے/ ہوتی ہیں۔

وہ نرم گو اور شریف ہوتے/ ہوتی ہیں۔

وہ جسمانی طور پر مضبوط ہوتے/ ہوتی ہیں۔

وہ شرارتی ہوتے/ ہوتی ہیں۔

وہ مصوری اور رقص میں اچھے ہوتے/ ہوتی ہیں۔

وہ روتے/ روتی نہیں ہیں۔

وہ بد تمیز ہوتے/ ہوتی ہیں۔

وہ کھیلوں میں اچھے ہوتے/ ہوتی ہیں۔

وہ کھانا بنانے میں اچھے ہوتے/ ہوتی ہیں۔

وہ جذباتی ہوتے/ ہوتی ہیں۔

لڑکے

1

2

3

4

5

لڑکیاں

1

2

3

4

5

اب اپنے استاد کی مدد سے یہ پتہ لگائیے کہ کس نے کس بیان کو کہاں لگایا ہے۔ ایسا کرنے کے لیے لوگوں کے پاس کیا وجوہات تھیں، معلوم کیجیے اور اس موضوع پر بحث کیجیے۔ کیا آپ نے لڑکوں کے لیے جو خصوصیات بتائی ہیں۔ کیا وہ لڑکوں میں پیدائشی طور پر پائی جاتی ہیں۔





ان تصویروں میں جن بچوں کو آپ دیکھ رہے ہیں انہیں ”معذور“ سمجھا جاتا تھا۔ اب یہ اصطلاح تبدیل کر دی گئی ہے۔ اب جو اصطلاح استعمال کی جاتی ہے وہ ہے ”مخصوص ضرورتوں والے بچے“۔ عام طور پر ان کے بارے میں جو گھسی پٹی یا بندھی کئی باتیں کی جاتی ہیں وہ موٹے حروف میں لکھی گئی ہیں۔ ان کے خیالات اور احساسات بھی لکھے گئے ہیں۔

یہ بچے اپنے بارے میں لگائے گئے ٹھپوں یا دیے گئے ناموں کے بارے میں کیا کہہ رہے ہیں اور کیوں؟

کیا آپ کے خیال میں مخصوص ضرورتوں والے بچوں کو عام اسکولوں میں ہی پڑھنا چاہیے یا ان کے لیے علیحدہ اسکول ہونے چاہئیں؟ اپنے جواب کی وجوہات بھی بتائیے۔

ماخذ: تم میرا ہاتھ پکڑنے سے

ڈرتے کیوں ہو از شیلادھر



امتیازی سلوک مختلف وجوہات کی بناء پر ہو سکتا ہے۔ شاید پچھلے باب میں آپ کو یاد ہو کہ سمیر ایک اور سمیر دو بہت سی باتوں میں ایک دوسرے سے الگ تھے۔ مثلاً ان دونوں کا مذہب ایک نہیں تھا۔ یہ تنوع کا ایک پہلو ہے۔ تاہم یہ تنوع تفریق کا ذریعہ بھی بن سکتا ہے۔ لوگوں کے ایسے گروپوں کے ساتھ امتیازی سلوک کیا جاسکتا ہے جو ایک خاص زبان بولتے ہوں، ایک خاص مذہب کی پیروی کرتے ہوں یا کسی ایک خاص علاقے میں رہتے ہوں وغیرہ۔ کیونکہ ممکن ہے ان کے رسم و رواج اور طور طریقوں کو کم تر اور ادنیٰ سمجھا جاتا ہو۔

دونوں سمیر میں ایک اور فرق یہ تھا کہ دونوں مختلف معاشی پس منظر سے آئے تھے۔ سمیر دو غریب تھا۔ یہ فرق، جیسا کہ آپ پہلے پڑھ چکے ہیں، تنوع کی ایک شکل نہیں ہے بلکہ یہ نا برابری یعنی عدم مساوات ہے۔ غریب لوگوں کے پاس وسائل یا روپیہ پیسہ نہیں ہوتا کہ وہ کھانا، کپڑا اور مکان جیسی اپنی بنیادی ضروریات پوری کر سکیں۔ انہیں دفاتروں، ہسپتالوں اور اسکولوں وغیرہ میں امتیازی سلوک کے تجربے سے گزرنا پڑتا ہے جہاں ان کے ساتھ اس لیے برا سلوک کیا جاتا ہے کہ وہ غریب ہیں۔

کچھ لوگوں کو دونوں طرح کے امتیازی سلوک سے گزرنا پڑ سکتا ہے۔ یہ غریب لوگ ہیں اور ایسے گروپ سے ہیں جس کی ثقافت کی قدر و قیمت نہیں ہے۔ قبائلی لوگ، کچھ مذہبی گروپ یہاں تک کہ کچھ خطے بھی اپنے خلاف امتیازی سلوک کے تجربے سے گزر رہے ہیں۔ اگلے حصے میں ہم یہ

”جرائم پیشہ“ یا ”گونگے“ ہوتے ہیں تو گویا وہ ان پر ٹھپے لگا رہے ہیں۔ کنجوس اور فیاض لوگ ہر جگہ، ہر ملک میں، ہر مذہب میں، ہر معاشرے میں خواہ امیر ہو یا غریب، عورت ہو یا مرد موجود ہوتے ہیں۔ اور صرف اس وجہ سے کہ کچھ لوگ اس قسم کے ہوتے ہیں۔ یہ کہنا نا انصافی ہوگی کہ ہر شخص ایک جیسا ہی ہوگا۔

لوگوں پر اس طرح ٹھپہ لگانے سے ہم ہر شخص کو ایک ایسے یکتا فرد کی شکل میں نہیں دیکھ سکتے جس کی کچھ اپنی ایسی خوبیاں اور ہنر ہوتے ہیں جو دوسروں سے مختلف ہوتے ہیں۔ لوگ افراد کی بڑی تعداد کو صرف ایک ہی مخصوص سانچے اور رقم میں رکھ دیتے ہیں۔ اس طرح کی ٹھپہ بازی ہم سب پر اثر انداز ہوتی ہے کیونکہ یہ ہمیں کئی ایسی چیزیں کرنے سے روکتی ہے جن کو ہم بخوبی کر سکتے ہیں۔

## عدم مساوات اور امتیازی سلوک

### (Inequality and Discrimination)

تفریق یا امتیاز اس وقت ہوتا ہے جب لوگ اپنے تعصبات یا بندھی ٹکی باتوں کے لحاظ سے عمل کرتے ہیں۔ اگر آپ کوئی ایسا کام کرتے ہیں جو دوسرے لوگوں کو نیچے گرائے، یا انہیں کوئی خاص کام کرنے سے روکے اور ان کے ملازمت حاصل کرنے کے راستے میں مانع ہو یا انہیں کچھ خاص بستوں میں رہنے سے روکتا ہو یا انہیں ایک ہی کنویں یا برے سے پانی لینے سے روکے یا انہیں ایک ہی پیالی یا گلاس میں چائے پینے کی اجازت نہ دیتا ہو تو اس کا مطلب ہوگا کہ آپ ان کے ساتھ امتیاز اور تفریق برت رہے ہیں۔

دیکھیں گے کہ ایک مشہور ہندوستانی کے ساتھ کس طرح امتیازی سلوک کیا گیا تھا۔ اس سے ہمیں ان طریقوں کو سمجھنے میں مدد ملے گی جن میں ذات کا استعمال لوگوں کی بڑی تعداد کے خلاف امتیاز برتنے میں کیا جاتا تھا۔



### کچھ امتیازی سلوک کے بارے میں

لوگ روزی روٹی کمانے کے لیے مختلف کاموں، جیسے تدریس (پڑھانا) بڑھئی کے پیشے، مٹی کے برتن بنانے، کپڑے کی بنائی، ماہی گیری اور کاشت کاری وغیرہ میں لگے ہوتے ہیں۔ تاہم کچھ کاموں کی دوسرے کاموں کے مقابلے زیادہ

قدر کی جاتی ہے: دلت ایک اصطلاح ہے جسے نام نہاد صفائی، کپڑے نچلی ذات سے تعلق رکھنے والے لوگ ڈھونے، بال کاٹنے، کوڑا کرکٹ سمیٹنے اپنے خطاب کے لیے استعمال کرتے ہیں۔ وہ لفظ ”اچھوت“ پر اسے ترجیح دیتے ہیں۔ دلت کا مطلب وہ لوگ ہیں جو دبے کچلے اور پسماندہ ہوتے ہیں۔ دلتوں کے مطابق یہ لفظ یہ ظاہر کرتا ہے کہ کس طرح سماجی تعصب اور امتیاز کے ذریعہ دلت لوگوں کو دبایا گیا ہے۔ حکومت لوگوں کے اس گروپ کو درج فہرست ذات (Scheduled Castes, SC) کہتی ہے۔

مسلمانوں پر ایک ٹپہ یہ لگا ہوا ہے کہ انہیں لڑکیوں کی تعلیم میں کوئی دلچسپی نہیں ہے اور اس وجہ سے وہ اپنی لڑکیوں کو اسکول نہیں بھیجتے۔ تاہم اب مطالعات سے پتہ چلا ہے کہ مسلمانوں کی غربت اس کی ایک اہم وجہ ہے کہ مسلمان لڑکیاں اسکول نہیں جاتیں یا چند برس پڑھنے کے بعد اسکول چھوڑ دیتی ہیں۔ جہاں جہاں غریب لوگوں تک تعلیم پہنچانے کی کوشش کی گئی ہے وہاں مسلم فرقے نے اپنی لڑکیوں کو اسکول بھیجنے میں دلچسپی دکھائی ہے۔

مثال کے طور پر کیرل میں گھر اور اسکول کے درمیان فاصلہ زیادہ نہیں ہے۔ وہاں ایک اچھی سرکاری بس سروس ہے جو اساتذہ کو دیہی علاقوں کے اسکولوں تک پہنچنے میں مددگار ہے اور استادوں میں ساٹھ فیصدی سے زیادہ عورتیں ہیں۔ ان سب باتوں سے غریب خاندانوں کے بچوں کی جن میں مسلمان لڑکیاں بھی شامل ہیں اور زیادہ تعداد میں اسکول جانے میں مدد ملی ہے۔

دوسری ریاستوں میں، جہاں ایسی کوششیں نہیں کی گئی ہیں، غریب خاندانوں کے بچے، خواہ وہ مسلمان ہوں، قبائلی یا نام نہاد بچی ذات کے ہوں، انہیں اسکول جانے اور پڑھنے میں دقت ہوتی ہے۔ لہذا مسلمان بچیوں کے اسکول نہ جانے کی وجہ سے غربت ہے نہ کہ مذہب۔



ذات کے لوگوں کے گھروں میں داخل ہونے کی اجازت نہیں تھی۔ وہ گاؤں کے کنویں سے پانی بھی نہیں لے سکتے تھے اور نہ ہی مندروں میں داخل ہو سکتے تھے۔ ان کے بچے اسکول میں، دوسری ذاتوں کے بچوں کے ساتھ نہیں بیٹھ سکتے تھے۔


امتیاز برتنے اور بندھے ٹکے تصور قائم کرنے ( لکیر کا فقیر ہونا) میں کیا فرق ہے؟  
آپ کے خیال میں کوئی ایسا شخص جس کے ساتھ امتیاز برتا جائے کیا محسوس کر سکتا ہے؟

اس طرح اعلیٰ ذاتوں کے لوگوں نے ایسے طریقے اختیار کیے جن کی وجہ سے نام نہاد ”اچھوتوں“ کو وہ حقوق نہیں مل سکے جو اعلیٰ ذات کے لوگوں کو حاصل تھے۔  
ہندوستان کے سب سے عظیم رہنما ڈاکٹر بھیم راؤ امبیڈکر کو ذات پات کی تفریق کا پہلا تجربہ 1901ء میں ہوا جب وہ محض 9 سال کے تھے۔ ہوا یہ کہ وہ اپنے بھائیوں، بھانجے، بھتیجیوں کے ساتھ کورے گاؤں، جو اب مہاراشٹر میں ہے اپنے والد سے ملنے گئے تھے۔ وہ لکھتے ہیں؟

”ہم نے بہت دیر انتظار کیا لیکن کوئی نہیں آیا۔ ایک گھنٹہ گزر گیا اور پھر اسٹیشن ماسٹر معلوم کرنے آیا۔ اس نے ہمارے ٹکٹ مانگے جو ہم نے دکھائے۔ اس نے پوچھا کہ ہم کیوں کھڑے ہیں۔ ہم نے اسے بتایا کہ ہم کورے گاؤں جا رہے ہیں اور اپنے والد یا ان کے ملازم کا انتظار کر رہے ہیں۔ لیکن کوئی نہیں آیا اور ہم جانتے نہیں کہ کورے گاؤں کس طرح پہنچا جائے۔“

یہ عقیدہ ذات پات کے نظام کا ایک اہم پہلو ہے۔ ذات پات کے نظام میں کچھ فرقوں اور لوگوں کے کچھ گروپوں کو ایک طرح سے سیڑھی کے زمرے میں رکھا گیا تھا جہاں ہر ذات دوسری ذات سے یا تو اوپر یا اس سے نیچے تھی۔ جن لوگوں نے خود کو اس سیڑھی میں سب سے اوپر رکھا وہ اونچی ذات کے کہلائے گئے اور انہوں نے خود کو برتر سمجھا۔ وہ گروپ جو سیڑھی کی سب سے نیچلی سطح پر رکھا گیا تھا انہیں نیچا و کم تر سمجھا گیا اور وہ ”اچھوت“ کہلائے۔

ذاتوں کے قواعد و ضوابط اس طرح بنائے گئے کہ نام نہاد ”اچھوت“ صرف وہی کام کر سکتے تھے جو ان کے لیے مقرر کیے گئے تھے۔ ان کو دوسرے کام کرنے کی اجازت نہ تھی۔ مثال کے طور پر لوگوں کے کچھ گروپوں کو صرف غلاظت یا کوڑا اٹھانے اور گاؤں سے مردہ جانوروں کو ہٹانے کے لیے مجبور کیا جاتا تھا۔ لیکن انہیں اونچی



کلاس روم میں کسی طالب علم کے پس منظر کی بناء پر اسے الگ بٹھانا امتیازی یا تفریقی سلوک کی ایک شکل ہے۔





چھوڑ کر چلا گیا تھا۔ ہم حیران و پریشان تھے اور سفر کے شروع میں جس خوشی کا احساس ہمیں تھا اب اس کی جگہ انتہائی افسوس اور افسردگی نے لے لی تھی۔

آدھے گھنٹے بعد اسٹیشن ماسٹر لوٹ کر آیا اور ہم سے پوچھا کہ اب ہم کیا کرنا چاہتے ہیں۔ ہم نے کہا کہ اگر ہمیں کرائے پر ایک بیل گاڑی مل جائے تو ہم کورے گائوں چلے جائیں گے۔ اور اگر وہ زیادہ دور نہیں ہے تو ہم فوراً ہی روانہ ہونا چاہیں گے حالانکہ کرائے کی بہت سی بیل گاڑیاں چل رہی تھیں لیکن میں نے اسٹیشن ماسٹر کو چونکہ بتا دیا کہ ہم مہار ہیں اور یہ بات گاڑی والوں میں پھیل چکی تھی اس لیے ان میں سے ایک بھی اچھوت مسافروں کو لے جانے کی ذلت برداشت کرنے اور غلیظ ہونے کے لیے تیار نہ تھا۔ ہم دو گنا کرایہ دینے کو تیار تھے لیکن پتہ چلا کہ پیسہ بھی کام نہیں کرے گا۔ اسٹیشن ماسٹر جو ہماری طرف سے گاڑی والوں سے بات کر رہا تھا خاموش کھڑا تھا اور اس کی سمجھ میں نہیں آ رہا تھا کہ کیا کرے۔

ماخذ: ڈاکٹر بی۔ آر۔ امبیڈکر: تحریریں اور تقریریں

جلد 12: مدیر: وسنت مون۔ بمبئی

ایجوکیشن ڈپارٹمنٹ، حکومت مہاراشٹر، 1993

تصور کیجیے اگر لوگ آسانی کے ساتھ ایک جگہ سے دوسری جگہ آ اور جانہ سکیں تو کتنی مشکل ہوگی۔ لوگوں سے یہ کہنا کہ وہ دور رہیں، ان سے کہنا کہ آپ کو نہ چھوئیں اور جہاں سے وہ پانی پیتے ہیں آپ وہاں سے پانی نہ لے سکیں تو یہ کتنی بے عزتی اور تکلیف کی بات ہوگی۔

ہم سب نے اچھے کپڑے پہن رکھے تھے۔ ہمارے لباس اور بات چیت سے کوئی نہیں بتا سکتا تھا کہ ہم اچھوتوں کے بچے ہیں۔ بلاشبہ اسٹیشن ماسٹر کو پورا یقین تھا کہ ہم برہمن بچے ہیں اور ہماری حالت زار دیکھ کر اس پر بہت اثر ہوا جیسا کہ ہندوؤں کا معمول ہے، اسٹیشن ماسٹر نے ہم سے پوچھا کہ ہم کس ذات کے ہیں۔ میں ایک لمحہ رکے بغیر بول اٹھا کہ ہم مہار ہیں۔ (مہار ایک ایسی ذات ہے جس کو بمبئی پریسڈنسی میں اچھوت مانا جاتا ہے)۔ اسٹیشن ماسٹر سکتے میں آ گیا۔ اس کا چہرہ ایک دم تبدیل ہو گیا۔ ہم دیکھ سکتے تھے کہ اس پر نفرت اور حقارت کا ایک عجیب و غریب احساس غالب آ گیا تھا۔ جوں ہی اس نے میرا جواب سنا وہ اپنے کمرے میں چلا گیا اور ہم جہاں تھے وہیں کھڑے رہے۔ پندرہ سے بیس منٹ کا وقفہ گزر گیا سورج غروب ہو ہی رہا تھا۔ ہمارے والد نہ خود آئے اور نہ ہی انہوں نے کسی ملازم کو بھیجا۔ اور اب تو اسٹیشن ماسٹر بھی ہمیں



اس کے باوجود کہ بچے گاڑی والوں کو پیسے دینے کے لیے تیار تھے پھر بھی ان لوگوں نے انکار کر دیا۔ کیوں؟ ریلوے اسٹیشن پر لوگوں نے کس طرح ڈاکٹر امبیڈکر اور ان کے بھائیوں کے ساتھ امتیازی سلوک کیا؟ آپ کے خیال میں ڈاکٹر امبیڈکر کو ایک بچے کے طور پر کیسا لگا ہو گا جب انھوں نے اسٹیشن ماسٹر کے یہ سننے پر اس کا رد عمل دیکھا کہ وہ اور ان کے بھائی مہار ہیں۔ کیا آپ کو کبھی تعصب کا تجربہ ہوا ہے یا آپ نے کسی موقع پر امتیازی برتاؤ کا کوئی واقعہ دیکھا ہے؟ آپ کو کیسا محسوس ہوا؟

مذکورہ بالا چھوٹا سا واقعہ ظاہر کرتا ہے کہ ایک معمولی سی بات یعنی ایک جگہ سے دوسری جگہ جانے کے لیے بچوں کو گاڑی بھی میسر نہ ہو سکی جب کہ وہ پیسے دینے کے لیے تیار تھے۔ اسٹیشن پر موجود تمام گاڑی والوں نے بچوں کو لے جانے سے انکار کر دیا۔ ان گاڑی والوں کا سلوک امتیاز پر مبنی تھا۔ لہذا جیسا کہ اس قصے سے معلوم ہوتا ہے، ذات پات پر مبنی امتیازانہ سلوک دلتوں کو محض کچھ معاشی سرگرمیوں میں حصہ لینے سے روکنے تک ہی محدود نہیں بلکہ انھیں اس عزت و وقار سے بھی محروم رکھنا ہے جو دوسروں کو حاصل ہیں۔

### بحث کیجیے

نچلی ذاتوں کے علاوہ کچھ دیگر فرقے بھی ہیں جن کے ساتھ امتیازی سلوک کیا جاتا ہے۔ کیا آپ امتیازی سلوک کی چند دیگر مثالیں سوچ سکتے ہیں؟ ان طریقوں پر بحث کیجیے جن کے ذریعے مخصوص ضروریات والے لوگوں کے ساتھ، امتیازی سلوک کیا جاسکتا ہے۔

ڈاکٹر بھیم راؤ امبیڈکر (1891 تا 1956) کو ہندوستان کے آئین کا بانی کہا جاتا ہے اور دلتوں کے سب سے جانے مانے لیڈر بھی۔ وہ دلتوں یا پچھڑی ذاتوں کے حقوق کے لیے لڑے۔ ڈاکٹر صاحب مہار ذات میں پیدا ہوئے جس کو اچھوت ذات سمجھا جاتا تھا۔ مہار لوگ غریب تھے، ان کے پاس زمین نہیں تھی اور ان کے بچوں کو وہی کام کرنا پڑا تھا جو ان کے والدین کرتے تھے۔ یہ لوگ گاؤں کے باہر رہتے تھے اور انھیں گاؤں میں داخل ہونے کی اجازت نہیں تھی۔

ڈاکٹر امبیڈکر اپنی ذات کے پہلے شخص تھے جنھوں نے کالج کی تعلیم مکمل کی اور وکیل بننے کے لیے انگلستان گئے۔ انھوں نے بچوں کو اسکول اور کالج میں تعلیم دلانے کے لیے دلتوں کی حوصلہ افزائی کی۔ انھوں نے دلتوں پر زور دیا کہ ذات پات کے نظام سے باہر نکلنے کے لیے مختلف قسم کی سرکاری ملازمتوں میں جائیں۔ انھوں نے مندروں میں داخلے کے لیے دلتوں کی بہت سی کوششوں کی قیادت بھی کی۔ بعد کی زندگی میں ایک ایسے مذہب کی تلاش میں انھوں نے بدھ مت قبول کر لیا جو تمام لوگوں کے ساتھ برابری کا سلوک کرتا ہو۔ ڈاکٹر امبیڈکر مانتے تھے کہ دلتوں کو

ذات پات کے خلاف لڑائی



کرنی چاہیے اور ایسے سماج کے لیے کام کرنا چاہیے جس کی بنیاد چند لوگوں کی نہیں بلکہ سب کی عزت اور احترام پر ہو۔

نے جن میں ڈاکٹر امبیڈکر بھی شامل تھے، دلیتوں کے حقوق کے لیے بھی لڑائی کی۔

لہذا ان قائدین نے آئین کے تخیل اور مقاصد کو اس انداز سے پیش کیا کہ اس بات کو یقینی بنایا جائے کہ ہندوستان کے تمام لوگ برابر سمجھے جائیں۔ تمام لوگوں کی اس برابری یا مساوات کو ایسی کلیدی قدر کے طور پر دیکھا جاتا ہے جو ہم سب کو ہندوستانی شہری کی حیثیت سے متحد کرتی ہے۔ ہر شخص کو برابر کے حقوق اور مواقع حاصل ہیں۔ چھوٹ چھات کو ایک جرم سمجھا گیا ہے اور اسے قانونی طور پر



خواتین ایک جلوس میں اپنے حقوق کی مانگ کرتی ہوئیں

## مساوات کے لیے جدوجہد کرنا

برطانوی حکمرانی سے ملک کو آزاد کرانے کی جدوجہد میں لوگوں کے ایسے بڑے بڑے گروپوں کی جدوجہد بھی شامل تھی جو صرف انگریزوں کے خلاف ہی نہیں لڑے بلکہ جنہوں نے برابری یا مساوات کے لیے بھی جدوجہد کی۔ دلت، عورتیں، قبائلی اور کسان ان نابرابریوں کے خلاف اٹھ کھڑے ہوئے جن کے تجربے سے وہ اپنی زندگیوں میں گزر چکے تھے۔

جیسا کہ اس سے پہلے کہا جا چکا ہے بہت سے دلتوں یعنی

پس ماندہ ذاتوں کے لوگوں نے مندروں میں داخلے کی آزادی حاصل کرنے کے مقصد سے خود کو منظم کیا۔ عورتوں نے مطالبہ کیا کہ انھیں مردوں کے برابر تعلیم پانے کا حق ملنا چاہیے۔ کسانوں اور قبائلیوں نے ساہوکاروں کو دیے جانے والے کمر توڑ سود کے شکنجے سے چھٹکارا پانے کے لیے لڑائی لڑی۔

جب ہندوستان 1947 میں ایک آزاد ملک بنا تو اس وقت ہمارے رہنماؤں کو سماج میں پائی جانے والی مختلف قسم کی عدم مساوات کی وجہ سے تشویش تھی۔ ملک کا آئین ملک کے نظم و نسق کے طریقوں اور اصول کی دستاویز ہے، اس کے لکھنے والے ان مختلف ڈھنگوں سے واقف تھے جن کی بنیاد پر سماج میں لوگوں کے ساتھ تفریق کیا جاتا تھا اور وہ یہ بھی جانتے تھے کہ عوام نے کس طرح عدم مساوات کے خلاف جدوجہد کی تھی۔ اس طرح کی جدوجہد کی قیادت کرنے والوں



ہمارے اتحاد کا ایک اہم عنصر سمجھا جاتا ہے۔ یعنی ہم سب ایک ساتھ رہتے ہیں اور ایک دوسرے کا احترام کرتے ہیں۔

حالانکہ یہ اعلیٰ مقاصد ہمارے آئین میں محفوظ ہیں، تاہم عدم مساوات آج بھی پائی جاتی ہے جیسا کہ اس باب میں بیان کیا گیا ہے۔ مساوات یا برابری ایسی قدر ہے جس کے لیے ہمیں جدوجہد اور کوشش جاری رکھنی ہوگی۔ یہ ایسی چیز نہیں ہے جو خود بخود آجائے گی۔ لوگوں کی جدوجہد اور حکومت کی جانب سے مثبت عملی کام اسے تمام ہندوستانیوں کے لیے ایک حقیقت بنانے کے واسطے ضروری ہیں۔



ہندوستان کے آئین کو لکھنے والے کچھ اراکین

ختم کر دیا گیا ہے۔ لوگ اپنی مرضی کا کام چننے کے لیے آزاد ہیں۔ سرکاری نوکریاں سب کے لیے کھلی ہیں۔ اس کے ساتھ آئین نے حکومت پر یہ ذمہ داری بھی ڈالی ہے کہ وہ غریبوں اور حاشیے پر چلے جانے والے دیگر فرقوں کو مساوات کا حق دلانے کے لیے مخصوص اقدامات اٹھائے۔

آئین سازوں نے یہ بھی لکھا ہے کہ تنوع کا احترام مساوات کو یقینی بنانے کے لیے اہم عنصر ہے۔ انھوں نے محسوس کیا کہ لوگوں کو اپنے مذہب کی پیروی کی آزادی، اپنی زبان بولنے کی آزادی اپنے تہوار منانے کی آزادی اور اظہار خیال کی مکمل آزادی ہونا چاہیے۔ انھوں نے کہا تھا کہ کوئی ایک مذہب زبان اور تہوار سب پر لازمی نہیں ہونے چاہیں۔ انھوں نے کہا تھا کہ حکومت پر لازم ہے کہ وہ ہر مذہب کے ساتھ یکساں سلوک کرے۔

اس لیے ہندوستان ایک سیکولر ملک بنا جہاں مختلف مذاہب اور ملکوں کے لوگوں کو اپنے مذہب کی پیروی کرنے کی بلا خوف و خطر اور بلا امتیاز پوری آزادی حاصل ہے۔



آئین کا پہلا صفحہ جس میں صاف طور پر بیان کیا گیا کہ تمام ہندوستانی مرتبے اور مواقع کی برابری کے حق دار ہیں۔



## سوالات

1- درج ذیل بیانات کو اس طرح ملایے کہ بندھے ٹکے انداز تصور قائم کرنے والوں کو چیلنج کیا جاسکے:

(a) دوسر جن دوپہر کا کھانا کھانے بیٹھے تھے کہ ان میں سے ایک نے موبائل فون ملایا۔

(b) ڈرائنگ کے مقابلے میں جیتنے والا لڑکا اسٹیج پر گیا

(c) دنیا کے سب سے تیز کھلاڑیوں میں سے ایک

(d) وہ اتنی آسودہ حال نہیں تھی لیکن اس کا خواب تھا

1- اسے دے کی پرانی بیماری ہے۔

2- خلا باز بنا، وہ خلا باز بن گئی

3- اپنی بیٹی سے بات کرنے کے لیے جو اسی وقت اسکول سے واپس آئی تھی

4- اپنا انعام لینے کے لیے پیروں والی کرسی پر بیٹھ کر

2- لڑکیوں کے بارے میں یہ بندھا ٹکا روایتی انداز وہ والدین پر بوجھ ہوتی ہیں ایک بیٹی کی زندگی کو کس طرح متاثر کر سکتا ہے؟ ایسی ہی کسی صورت حال کا تصور کیجیے اور ایسے پانچ مختلف اثرات کی فہرست تیار کیجیے کہ یہ گھسی پٹی روایت گھر میں بیٹیوں کے ساتھ کیے جانے والے برتاؤ پر اثر ڈال سکتی ہیں۔

3- مساوات کے بارے میں آئین کیا کہتا ہے؟ آپ کے خیال میں سب لوگوں کا برابر ہونا کیوں اہم ہے؟

4- کبھی کبھی لوگ ہمارے سامنے متعصبانہ باتیں کرتے ہیں۔ اکثر و بیشتر ہم اس کے بارے میں کچھ نہیں کر پاتے کیونکہ اس لمحے کچھ صحیح بات کہنا مشکل ہوتا ہے۔ کلاس کو کئی گروپوں میں منقسم کیجیے اور ہر گروپ بحث کرے کہ درج ذیل کسی حالت میں وہ کیا کر سکتے ہیں:

(a) ایک دوست کلاس کے ایک ساتھی کو چڑانے لگتا ہے کیونکہ وہ غریب ہے۔

(b) آپ اپنے گھر کے لوگوں کے ساتھ TV دیکھ رہے ہیں۔ ان میں سے ایک کسی خاص فرقے کے بارے میں تعصبانہ بات کہتا ہے۔

(c) آپ کی کلاس کے بچے کسی ایک خاص لڑکی کے ساتھ کھانا کھانے سے انکار کر دیتے ہیں کیونکہ وہ اسے گندی سمجھتے ہیں۔



(d) کوئی شخص آپ کو ایک لطیفہ سناتا ہے جس میں ایک فرقے کے بولنے کے انداز کا مذاق اڑایا گیا ہے۔

(e) کچھ لڑکے لڑکیوں کے بارے میں کہتے ہیں کہ وہ لڑکوں کی طرح کھیلوں میں اچھی نہیں ہوتیں۔

مندرجہ بالا حالتوں کے بارے میں مختلف گروپوں کی تجویزوں پر کلاس میں مباحثہ کیجیے اور ان مشکلوں کے بارے میں بھی گفتگو کیجیے جو اس مسئلے کو اٹھاتے وقت پیش آسکتی ہیں۔

© NCERT  
not to be republished

